

329

క్షమాపణ వేడుట

రా - కమాసు

తా-త్రిపుట

పాపిని కృప జూపవయ్యా - దాపు జేరితిని యేసయ్యా = పాప భారము
క్రింద శ్రమపడి - కృంగియున్నాను యేసయ్యా ||పాపి||

1. వేష భాషలతోడ నిండి - మోసపోయితిని యేసయ్యా = దోసిలోగ్గి నిన్ను
చేరితి - దాసునిగ త్రోవు యేసయ్యా ||పాపి||
2. నీతి లేని నాదు జీవిత - మేల నికనయ్యా యేసయ్యా = నీతి గరపి త్రోవు
మయ్యా - నీతి నిడవయ్యా యేసయ్యా ||పాపి||
3. నీదు సిలువలోని ప్రేమ - నెంచదర మౌన? యేసయ్యా = నాదు కలుష
మంత బాపి - కనికరింపు మా యేసయ్యా ||పాపి||
4. నీదు రక్షధారలేయిల - పాపికాశ్రయము యేసయ్యా = నీతిమంతుల
జేయుమయ్యా - నీతిసూర్యుండా యేసయ్యా ||పాపి||
5. దాపుగోరినవారలకు నీ - ప్రాపుజూపితివి యేసయ్యా = పాపశాపము బాపి
నిత్య - జీవమిడవయ్యా యేసయ్యా ||పాపి||
6. శాంతి గోరువార లెల్లనీ - చెంతకరగినచో యేసయ్యా = చింతలెల్ల దీర్చగలవు
- శాంతి నొసగెదవు యేసయ్యా ||పాపి||
7. పరమరక్షక నీదు ప్రేమ - నెరుగ తరమౌన యేసయ్యా = పరుల మైన
మమ్ము త్రోవ - వేచియున్నావా యేసయ్యా ||పాపి||
8. నాదు హృదయము నీదెసుమ్మా - నీవె గైకొనుమా యేసయ్యా = శుద్ధ
హృదయము జేసి నను నీ - సుతునిగా జేయు యేసయ్యా ||పాపి||

- సిరిపురపు కృపానందము

330

పాపమును వినర్జించుట

రా - ముఖారి

(చాయ : భయము నొందకుము)

తా-అట

ఖండింపవలెను - దుర్గుణములు - ఖండింపవలెను = ఖండింపవలె బాప-
ముండజూచి యేను - నండజేరి మన - గుండె పదిలము జేసి ||ఖండింప

1. అంధత్వమునను - రక్షణమార్గ - మండు జేరకయు = ఎందెండు జూ
చిన - సందులేక పాప -మండు మునింగి నరలా - నందమొందక చెడిరి
||ఖండింప||

2. ఎందు కీ భ్రమలు - నీ యందుండు - సందేహము వీడు = పొందుగ
యేను సం-బంధు డవై యున్న - నందమైన మోక్ష - మండు జేరుట కొఱకు
||ఖండింప||
3. బెదరక నీవు - సాతానుని - నెదిరింపవలెను = కుదురుగ నీ యేను -
చదరున జేరిన - వదరుబోతు లెల్ల - నెదురాడ లేరిక ||ఖండింప||
4. ఆసింపబోకు - లోకభోగములు - మోసమై యుండు = వాసిగ యేసుని -
దాసుండవైయున్న - గాసి జెందక మోక్ష - దాసుండ వౌదువు ||ఖండింప||
5. నమ్మి జీవించు - యేసుని యందు - నెమ్మది బొందు = రమ్ము యేసుని
యొద్ద - సొమ్ము నీకున్నది - సమ్మతించి మదిని - నెమ్మదిగా జూచి||ఖండింప||

331

మారుమనసు బొందుట

రా - ముఖారి

తా-అది

మనసా వినవేమే - క్రీస్తుని - గని సేవింపవేమే = అనుదినమున నీ కాయువు
క్షీణం - బగుచున్నది గదవే ||మనసా||

1. చింతలేల నీకు - వర శ్రీ - మంతుడుండు వరకు = చెంతను జేరక
యెంతసేపు నీ - యంతట నుండెదవే ||మనసా||
2. లోకాశలకును - నీవు - లోకువై యుండకుము = ఆకాశము నేలెడు మన
ప్రభువును - ప్రాకటముగ నమ్ము ||మనసా||
3. మాయ సంతలోన - జిక్కి - మాయలం బోయెదవు = కాయము స్థిరమని
నమ్మకు మీ నీ - ప్రాయము దక్కదుగా ||మనసా||
4. రక్షకయని వేండు - నీవు - రక్షణకై వేండు = రక్షణ బొందుట కిదియే
సమయము తక్షణమున వేండు ||మనసా||
5. అందరమును గూడి - యేసుని - మందిరమున జేరి = పొందుగ క్రీస్తుని
పొగడుచు బాడుచు - నందున జేరుదము ||మనసా||

- బి.కోటయ్య